

FIF - AccessBank Azərbaycan MKOS (EFSD+3)

Ölkə: AZƏRBAYCAN

Layihə №: 54260

Biznes sektoru: Depozit krediti (banklar)

Bildiriş növü: ÖZƏL

Ətraf mühit kateqoriyası: Maliyyə İnstitutları (Mİ)

Nəzərdə tutulmuş təsdiq tarixi: 20 fevral 2024

Hazırkı statusu: Təsdiqlənmişdir

İngilis dilindəki PSD-nin açıqlanma tarixi: 27 fevral 2024

Layihənin təsviri

AYİB-in hesabına 10 milyon ABŞ dolları məbləğində "A" krediti və "B" kateqoriyalı kreditörün hesabına 10 milyon ABŞ dollarına qədər "B" krediti daxil olmaqla, 20 milyon ABŞ dollarına qədər məbləğdə yüksək səviyyəli sindikatlaşdırılmış MKOS (mikro, kiçik və orta sahibkarlıq) kreditinin təqdim edilməsi. "B" kateqoriyalı kreditör müəyyən edilmədikdə və ya təklif olunan "B" kreditinin yalnız bir hissəsi cəlb edildikdə, AYİB borcalana "A" kreditinin tam məbləğini təqdim edəcək. Kredit 3 ilə qədər ödəmə müddətinə malik olacaq, manatla veriləcək və AB tərəfindən Maliyyə Vasitəçiləri Proqramının (FIF) uyğunluq meyarlarına uyğun olaraq MKOS kredit portfelinin böyüməsi üçün istifadə olunacaq.

Layihənin məqsədləri

Keçidin təsiri

GKT (Gözlənilən keçid təsiri) göstəricisi: 60
60 (FW)

Layihə keçidlə bağlı Rəqabət Qabiliyyəti və Dayanıqlılıq keyfiyyətlərini dəstəkləyərək, Maliyyə Vasitəçiləri Proqramının (FIF) məqsədlərinə töhfə verir. FIF-in məqsədi (i) maliyyə əlçatanlığını artırmaqla MKOS-un rəqabət qabiliyyətini artırmaq və (ii) MKOS-un kreditləşməsi ilə bağlı strategiya, məhsullar, proseslər və marketinq sahəsində innovasiyalara imkan yaratmaqla maliyyə institutlarının rəqabət qabiliyyətinə töhfə verməkdir.

Bankların adekvat anderrayting və risklərin idarə edilməsi təcrübələrinə malik olmasını təmin etməklə, FIF həmçinin maliyyə sisteminin dayanıqlığını dəstəkləyərək dayanıqlı kreditləşmə təcrübələrini təşviq etməyə çalışır.

Müştəriyə dair məlumat

ACCESSBANK QSC

"AccessBank" QSC ("AB", "Bank") Azərbaycanda 2002-ci ildə qeydiyyatla alınmış orta ölçülü bankdır və aktivlərinə görə bank sektorunda 7-ci yerdədir. Bank ölkədə mikro və kiçik biznesə xidmət göstərilməsi üzrə ixtisaslaşıb. 2023-cü ilin iyun ayına

olan məlumata görə, AB 532 milyon ABŞ dolları məbləğində kreditlərinin, 776 milyon ABŞ dolları məbləğində cəmi aktivlərinin, 73 milyon ABŞ dolları məbləğində səhmdar kapitalının və 11.5 milyon ABŞ dolları məbləğində xalis gəlirinin olduğunu açıqlayıb (səhmdar kapitalı və aktivlər üzrə mənfəət (ROAE) 34% təşkil edib). Bankın müliyyəçilərinə beynəlxalq maliyyə institutları və sosial təsir investorları, ADB (19.9%), EIB (17.39%), IFC (15.86%), ResponsAbility (12.29%), FMO (9.41%), OeEB (9,17%) və Qərbin digər investisiya fondları daxildir.

AYİB maliyyələşdirmə xülasəsi

10,000,000.00 ABŞ dolları

10,000,000 ABŞ dolları

Layihənin cəmi dəyəri

30,000,000.00 ABŞ dolları

20,000,000 ABŞ dolları

Ekoloji və sosial məsələlərin xülasəsi

Layihə Mİ kateqoriyalı (Ekoloji və Sosial Siyasət (ESS) 2019) kimi təsnifatlandırılmışdır. AB yeni müştəridir və ondan 2, 4 və 9-cu Fəaliyyət Tələblərinə riayət etməyə davam etməsi, AYİB-in müvafiq ekoloji-sosial Risklərin İdarə Edilməsi Prosedurlarını tətbiq etməsi (AYİB-in Ekoloji-Sosial Qadağalar Siyahısı və İstinad Siyahısına riayət edilməsi daxil olmaqla) və Banka ekoloji-sosial göstəricilər haqqında illik hesabatlar göndərməsi tələb ediləcək. AB-nin krediti ilə maliyyələşdirilən sub-borcalanlardan ətraf mühit, sağlamlıq, təhlükəsizlik və əməklə bağlı milli tələblərə əməl etmələri tələb olunacaq.

Texniki əməkdaşlıq

A. Texniki əməkdaşlıq (TC).

Yoxdur

B. Birgə-investisiya qrantları / Güzəştli Maliyyə (TC ilə bağlı olmayan).

Layihə aşağıdakıları nəzərdə tutur:

Kredit Avropa İttifaqının EFSD+ Proqramı (Məhsul 3) çərçivəsində 5.3% FLRC-dən (ilk zərər riskinin sığorta təminatı) faydalanacaq ki, bunun da 0.3%-i AYİB tərəfindən təmin ediləcək. Təklif olunan sığorta təminatı həm "A", həm də "B" kreditlərini əhatə etməklə, layihənin təsdiqlənmə anındakı zərər riski məbləğinin xalis 5%-i ilə məhdudlaşdırılan ilk zərərin 100%-ə qədərini təşkil edəcək və Aİ-nin EFSD+ Zəmanət Proqramı tərəfindən təmin ediləcək.

Əlavəlik

Maliyyələşdirmə strukturu:

Layihə AB-ni yüksək dərəcədə dollarlaşmanın olduğu bazarda yerli valyutada maliyyə ilə təmin edəcək. Əməliyyat həm də öhdəliklərin ödəmə müddəti strukturunu təkmilləşdirməklə bankın balansının möhkəmlənməsinə töhfə verəcək və MKOS tipli müştərilərə yerli valyutanın əlçatanlığını təmin edəcək.

Resursların cəlb olunması

Layihə "A"/"B" kreditlərinin sindikatlaşdırılması strukturu çərçivəsində ilkin olaraq "B" kateqoriyalı kreditor(lar) ilə birlikdə həyata keçiriləcək.

Innovativ maliyyə strukturları və/və ya alətləri

Layihə EFSD+ Proqramı çərçivəsində AYİB-in və "B" kateqoriyalı kreditor(lar)ın xeyrinə FLRC ilə təmin ediləcək. Bu, kreditorlara AB-yə bazarda mövcud olmayan şərtlərlə kredit təklif etməyə imkan verəcək.

Şirkətlə əlaqə məlumatları

İnvestorlarla Əlaqələr şöbəsi

ifi@accessbank.az

+994123770019

www.accessbank.az

Keçidin öyrənilməsi

Keçid təsirinin qiymətləndirilməsi ilə bağlı AYİB-in yanaşmasına dair əlavə məlumatları [buradan](#) əldə edə bilərsiniz.

Biznes imkanları

Biznes imkanları və ya satınalma məsələləri ilə bağlı sifarişçi şirkətlə əlaqə saxlayın.

AYİB ilə (satınalmadan sair mövzuda) biznes imkanları üçün aşağıdakı vasitələrlə əlaqə saxlayın:

Tel: +44 20 7338 7168

E-poçt: projectenquiries@ebrd.com

Dövlət sektoru layihələri ilə bağlı [AYİB Satınalmalar](#) səhifəsinə daxil olun:

Tel: +44 20 7338 6794

E-poçt: procurement@ebrd.com

Ümumi müraciətlər

Xüsusi müraciətlər [AYİB Müraciət blankı](#) vasitəsilə edilə bilər.

Ətraf Mühit və Sosial Siyasət (ƏMSS)

[ƏMSS](#) və müvafiq Fəaliyyət tələbləri (FT-lər) AYİB-in "ətraf mühitin mühafizəsi sahəsində düzgün və dayanıqlı inkişaf" strategiyasının təşviqi öhdəliyinin icra metodlarını müəyyənləşdirir. ƏMSS-yə və FT-lərə müştərilərin ictimai məlumat və məsləhət üzrə dövlət qanunlarının tətbiq olunan tələblərinə cavab vermək, eləcə də maraqlı tərəflərin, xüsusilə də müştərinin və layihənin ətraf mühit və sosial göstəricilər sahəsində narahatlıqlarını və şikayətlərini qəbul etmək və həllini sürətləndirmək üçün şikayətlərin baxılması mexanizminin müəyyən edilməsi üçün xüsusi müddəalar daxildir. AYİB əlavə olaraq layihənin ətraf mühit və sosial risklərinin və təsirlərinin xarakterinə və miqyasına uyğun olaraq müştərilərindən layihələrdə yaranan risk və təsirlər barədə müvafiq məlumatları açıqlamağı və ya maraqlı tərəflərlə hərtərəfli

məsləhətləşmə aparmağı və onların düşüncələrini nəzərə alaraq onlara cavab verməyi tələb edir.

AYİB-in bu sahədə təcrübələrinə dair ətraflı məlumat [ƏMSS](#) sahifəsində verilmişdir.

Düzgünlük və Uyğunluq

AYİB-in Uyğunluq üzrə Baş direktorunun Ofisi (UBDO) yaxşı idarəetməni təşviq edir və Bankın bütün əməliyyatlarında qabaqcıl beynəlxalq təcrübələrə uyğun olaraq ən yüksək düzgünlük standartlarının tətbiqini təmin edir. Layihələrin icrası zamanı qeyri-məqbul düzgünlük və ya reputasiya ilə bağlı risklərə yol verməmək üçün Bank bütün müştərilərinin düzgünlük sahəsində hüquqi yoxlamasını aparır. Bank hesab edir ki, layihələrin qiymətləndirilməsi və təsdiqlənməsi mərhələlərində problemlərin müəyyən və həll edilməsi Bank əməliyyatlarının düzgünlüyünün təmin olunması üçün ən effektiv üsuldur. UBDO bu qabaqlayıcı tədbirlərdə mühüm rol oynayır və eləcə də investisiya qoyuluşundan sonra layihələrin düzgünlük sahəsində risklərinə nəzarətdə kömək edir.

UBDO həmçinin AYİB-in maliyyələşdirdiyi layihələrdə saxtakarlıq, korrupsiya və qeyri-məqbul davranışla bağlı iddiaların araşdırılmasına görə məsuliyyət daşıyır. Bankın daxilində və ya xaricində saxtakarlıq və ya korrupsiya halları ilə bağlı şübhəsi olan hər bir şəxs compliance@ebrd.com e-poçt ünvanı vasitəsilə Uyğunluq üzrə Baş direktora yazılı şəkildə müraciət etməlidir. Məruzə olunan bütün məsələlər UBDO tərəfindən araşdırılacaqdır. Bütün müraciətlər, o cümlədən anonim müraciətlər nəzərdən keçiriləcəkdir. Müraciətlər Bankda istifadə olunan və ya Bankın fəaliyyət göstərdiyi ölkələrin dilində edilə bilər. Məlumatlar dürüst şəkildə təqdim edilməlidir.

İnformasiya Əlçatanlığına dair Siyasət (İƏS)

İƏS AYİB-in informasiyanı açıqlama qaydasını və 1 yanvar 2020-ci il tarixindən etibarən qüvvəyə mindikdən sonra bankın strategiya, siyasət və əməliyyatları sahəsində maariflənməni və anlayışı artırmaq üçün maraqlı tərəflərlə məsləhətləşmə qaydalarını müəyyən edir. AYİB-in veb-saytında mövcud olan məlumatları əldə etmək üçün [İnformasiya Əlçatanlığına dair Siyasət](#) sahifəsinə daxil ola bilərsiniz.

İnformasiya əldə etməklə bağlı xüsusi müraciətlər [AYİB Müraciət blankından](#) istifadə etməklə göndərilə bilər.

Layihənin Müstəqil Hesabatlılıq Mexanizmi (LMHM)

Ətraf mühit, sosial və ya ictimai məlumatların açıqlanması ilə bağlı narahatlıqların Müştəri və ya Bankla həll edilməsi cəhdləri uğursuz olduğu təqdirdə (məs., Müştərinin Layihə səviyyəli şikayətlərinin baxılması mexanizmi və ya Bankın rəhbərliyinə birbaşa müraciət vasitəsilə) fiziki şəxslər və təşkilatlar onları narahat edən məsələləri AYİB-in Layihənin Müstəqil Hesabatlılıq Mexanizmi (LMHM) vasitəsilə bildirə bilərlər.

LMHM zərər verdiyi ehtimal olunan (və ya zərər vermə ehtimalı olan) Layihə məsələlərini müstəqil şəkildə nəzərdən keçirir. Bu Mexanizmin məqsədi ətraf mühit, sosial və ya ictimai məlumatların açıqlanması ilə bağlı yaranan problemlərin həlli

istiqamətində Layihənin maraqlı tərəfləri arasında dialoqu dəstəkləmək, Bankın özünün [Ətraf Mühit və Sosial Siyasətinə](#) və ya [Informasiya Əlçatanlığına dair Siyasətinin](#) Layihəyə aid müddəalarına əməl edib-etmədiyini müəyyən etmək və Bankın gələcəkdə uyğunsuzluq hallarına yol verməməsi üçün aidiyyəti üzrə bu siyasətlərə riayət olunmama hallarını aradan qaldırmaqdır.

LMHM və onun səlahiyyətləri haqqında daha ətraflı məlumat əldə etmək, [Yenidən baxılması üçün müraciətin](#) qaydalarını öyrənmək üçün [Layihənin Müstəqil Hesabatlılıq Mexanizminin veb-səhifəsinə](#) daxil olmağınız və ya LMHM və müraciət etmək barədə təlimat və əlavə məlumat əldə etmək üçün ipam@ebrd.com e-poçt vasitəsilə LMHM ilə əlaqə saxlamağınız xahiş olunur.